

# मिथिला चित्र शिक्षा

भाग - १



भारती विकास मंच



# मिथिला चित्र शिक्षा

भाग - १



भारती विकास मंच



# मिथिला चित्र शिक्षा

भाग - १

लेखक

कृष्णा कुमार कश्यप

एवं

शशिबाला

भारती विकास मंच

बरहेता, लहेरियासराय, दरभंगा - ८४६००१

बिहार



प्रकाशक एवं  
मुख्य वितरक :

भारती विकास मंच  
बरहेता, लहेरिया सराय,  
दरभंगा (८४६००१) बिहार।

फोन : (०६२६२)-२४६१०  
फैक्स : " - २४० २०

प्रतिलिप्याधिकार :

कृष्ण कुमार कश्यप  
एवं शशिबाला

हस्तलिपि  
एवं निर्देशन :

कृ. कु. कश्यप

प्रयोग और रेखांकन :

शशिबाला

संस्करण : नवम्बर, १९९९ ई.

मूल्य : १५०/-

छायांकण एवं मुद्रण : श्रीधराया, काजीपुर, पटना-४

## पूर्वकथा

मेरे पिताजीकी एक मैथिली कविता है —

"जेना दीपमे टेमि,  
टेमिमे तेल,  
तेलमे जहिना ज्योति प्रकाशे,  
तहिना तनमे प्राण,  
प्राणमे कम्प,  
कम्पमे तहिना सुख आभासे!"

(इन्द्र)

जब कोई व्यक्ति अपने जीवन-कालमें  
ही किसी सिद्धान्तके निरूपण, परीक्षण, परिमार्जन और  
प्रचलन तककी स्थितिसे गुजरता है तो कृण भरकेलिय  
उसका मन अपने कर्मतरुकी सुखद छाँव तले  
विलस जाना चाहता है, और उसके विस्तारकी निहार-  
निहार कर निहाल होता रहता है। मनका वही पुलक  
उसका पुरस्कार होता है। यह सुख उस समय और भी  
बढ़ जाता है जब वह आदमी अपने ही उस 'बृह' के



नीचे बहुत छोटा दीखता है।

यह पुस्तक शिक्षा की एक विशिष्ट पद्धति, शिल्प के माध्यम से 'जीवन और शिक्षण' सिद्धान्त पर आधारित है और इसके साथ मैं अपने शैशव-काल से जुड़ा रहा हूँ। उन दिनों, सन् १९६१-६२ में, जब मैं महज बारह-तेरह वर्षों का था, एक बहुत बड़ा आघात लगा, जैसे-रुपये के अभाव के कारण मुझे विद्यालय से निकाल दिया गया था। उस समय शिक्षक महोदय भैरव विनोबाजी लेख 'जीवन और शिक्षण' पढ़ाने आए थे। वही लेख मेरे जीवन का पाथेय बन गया। आज तक मैं विनोबा के उसी मंत्र के आश्रय प्रवाह में प्रयोगानुरक्त, बहता आया हूँ। यह पुस्तक उसी प्रवाह-मात्रा की एक भेंट है, कृपया इसे स्वीकार करें।


उस दिन देवोत्थान स्काइलीका पर्व था। इस दिन मिथिला की गुणवती स्त्रियाँ अपने आँगन में विस्तृत अरिपन बनाकर श्रीलक्ष्मी-नारायण का स्वागत करती हैं। मेरी माताजी चावल के श्वेत रंग (पिठार) लेकर, हाथ की उँगलियों से भूमि पर अरिपन बनाती जा रही थीं और मैं अपलक लेखन की इस अनोखी विधि का अवलोकन कर

रहा था। रात में देखा, कार्तिक मास की दुधिया चाँदनी में गोल-तिकोने या चौकोर ज्यामितीय अरिपन के धवल चित्र किसी तालाब में झिले श्वेत कमल-से झोलते, बतिया रहे थे। मुझे लगा कि पूरे आँगन में फैले अरिपन ज्यामितिके सुलभे-अनुसुलभे साध्यों की तरह, एक के बाद एक फूटने लगे-जैसे उछड़ते जा रहे हैं और तरह-तरह के अक्षर, चित्र और आकृतियाँ उन्हीं रेखाओं के किसी कोण से निकल कर फिर उन्हीं में समा रही हैं।

मुझे अनुभव हुआ कि रेखागणित के कुछ चिन्ह हैं, जो आपस में एक-दूसरे से मिल कर कोई अक्षर, आकार या चित्र बनाते हैं; और उन चिन्हों के प्रयोग सभी लोग करते हैं — पढ़े, अनपढ़े, बच्चे — हर कोई।

आगे चल कर यह अनुभव और गहराया, जब मैंने निपट निरक्षर मजदूर स्त्रियों को घर की दीवार पर चूना और गेरू के लाल रंग से तरह-तरह के फूल-पत्ते और रंग-विरंगे चित्र बनाते देखा। मैं उन निरक्षर शिल्पियों की चित्र बनाते देख कर बहुत प्रसन्न और अचम्बित था। मैं सोचने लगा कि यदि कोई व्यक्ति एक वृत्त के चारों ओर अर्द्धवृत्त ०३०० या आड़ी-तिरछी रेखाएँ — १८



लगा कर एक फूल बना सकता है  तो उन्हीं चिन्हों से ऐसे लोगों को अक्षर लिखना-पढ़ना क्यों नहीं सिखाया जाता ? उन दिनों मेरी आयु मात्र सोलह-सत्रह वर्षों की थी और उस समय मैं बहुत अधिक विचाररतमक गहराई में तो नहीं जा सकता था, किन्तु इतनी बात मैं उस समय भी स्पष्टतः समझने लगा था, हमारे देश के जो समुदाय आज भी शोषित-दमित और अनपढ़ हैं, उनकी शिक्षा के लिए किसी ऐसी पद्धति के चलन की जरूरत है, जिसमें उनके परम्परागत ज्ञान जैसे चित्र, गीत, कथा, कृषि आदि विषयों को शैक्षिक महत्व प्राप्त हो।

इन्हीं तर्कों के आधार पर मैंने हिन्दी वर्ण-माला सीखने का एक चार्ट तैयार किया, जिसका प्रारम्भ रेखागणित के पाँच चिन्हों (०-१-२-३-४) से हुआ था और अक्षरों का क्रम ज्यामितिक आकार के हिसाब से रखा गया था, जैसे **उ ऊ अ आ / ओ औ अं अः / र ए ऐ स / व ब क ख / न म भ ङ** आदि....

सन् १९६६ ई. में मैंने ग्रामीण मित्रों के साथ मिल कर अपने गाँव (बरेहता) में एक रात्रि पाठशाला की स्थापना की, जिसमें हम तीन मित्र मिल कर छोटे बच्चों,

मजदूर बच्चों और निरक्षर ग्रामीणों को संध्याकाल पढ़ाया करते थे। उस पाठशाला में मैं अपने चार्ट के आधार पर ही पढ़ाता था और मैंने देखा कि उस विधि से सिखाने पर बच्चे एवं ग्रौढ़ आसानी से, कम समय में ही वर्णमाला सीख लेते थे। बाद में इसी चार्ट की नींव पर मैंने **आखर** पुस्तक की रचना की, जिसके माध्यम से बिहार के अनेक भागों में घूम-घूम कर मैंने निरक्षर समुदायों के बीच सहायता और चेतना-विकास के कार्य किया।

जयप्रकाश आन्दोलन (१९६४-६६) के क्रम में मैं बिहार और नेपाल के अनेक भागों में सक्रिय रहा। इस दौरान मैंने निर्धनता और निरक्षरता की दैहरी मार से वस्तु-दीन-हीन लोगों के अद्भुत कला-कौशल का परिचय प्राप्त किया। तीव्र आन्दोलन की भाग-दौड़ के बीच मैंने भुइयों, डोम, हलखोर, खिहोर, नट, बक्सरी, करोड़िया, दुसाध, सुसहर, मुसलमानों के अलावे अनेक पिछड़ी जातियों, उच्च वर्गों और नेपाल की मैथिल स्त्रियों के बीच रह कर साक्षरता के कार्य करते हुए, ग्रामीण हस्तशिल्प और लोकविद्या के विराट दर्शन किया। जनकपुर (नेपाल) की कुछ निरक्षर चित्रकार महिलाओं को अक्षर-ज्ञान कराने के क्रम में मैंने



चित्रसे अक्षर बनानेका प्रयोग किया था जो आशासे अधिक सफल रहा। इस प्रयोगने मुझे भविष्यकी एक स्पष्ट दिशा दी।

इतना कुछ देखने-समझनेके बाद मुझे इस सत्यका निश्चय हो गया कि ग्रामीण समाजमें 'सम्पूर्ण साक्षरता' तभी संभव है, यदि शिक्षासे वंचित भूखे-नंगे लोगोंकी रोजी-रोटीके साथ जोड़ कर चलनेवाली एक ऐसी शिक्षण-पद्धतिका विकास किया जाय, जिसमें जीविके परम्परागत ज्ञान और कौशलकी मुख्य रूपसे लिया गया हो।

हमारे लिए अच्छा संयोग था कि उस समय तक 'मिथिला पेंटिंग्स' का व्यवसाय मात्र मधुबनीके पंच-सात गाँवों तक सीमित था, जिसमें मात्र दो उच्च जातिकी महिलाएँ शामिल थीं। उन शिक्षिकोंके घरोंमें मिथिला चित्रका परम्परागत उपयोग था और वे इसे 'धार्मिक चित्र' मानकर केवल संजावटी चित्रका उत्पादन कर रही थीं। सन् १९५४ में मेरी पत्नी श्रीमती शिवाने इस व्यवसायका फैलाव मिथिलाके अन्य क्षेत्रों तक करने और चित्रशैलीमें विविध उपयोगी सामग्रियोंके उत्पादनका सिलसिला शुरू किया। मैं इसे 'जीवन और शिक्षण'

के विषयके रूपमें विकसित करना चाहता था। इसके लिए शिक्षण-सामग्रियोंकी आवश्यकता थी।

लोकनायक जयप्रकाश नारायणके नेतृत्वमें संचालित 'सम्पूर्ण क्रान्ति' का लक्ष्य सामाजिक, सांस्कृतिक, शैक्षणिक, आर्थिक, नैतिक और राजनैतिक क्षेत्रोंमें सम्पूर्ण बदलाव था, किन्तु दुर्भाग्यवश उस महान आन्दोलन का मात्र राजनैतिक सत्ताके बदलाव तक आते-आते समापन हो गया। आन्दोलनकी इस निराशाजनक परिणतिसे आन्दोलनकारी साधियोंका जब मोहभंग हो गया, तो सभी सक्रिय मित्रोंने जहाँ-तहाँ भूमिसे जुड़ कर शोधित-दमित समुदायोंके बीच उन्नयनके कार्य प्रारम्भ किया। मैं भी नेपालसे विदा होकर दिल्लीके बेपनाह बाल-अमिकोंके बीच और फिर बिहारके गया, हजारीबाग जिलोंमें अमानवीय जीवन जी रहे समुदायों के बीच साक्षरता और चेतना-विकासके कार्योंमें जुट गया। यह सिलसिला सन् १९८१ तक चलता रहा।

इस पुस्तकका पहला खंड नवम्बर, १९८१ में उस समय तैयार हुआ, जब मैंने अन्ततः यह निश्चित कर लिया कि अगले बीस वर्षों तक कार्यरूपमें प्रयोग



करनेके बाद सन् २०००-२००५ ईस्वी तक एक ऐसे ग्रामीण विश्वविद्यालय की स्थापना की जाय, जो ग्राम्य हस्तशिल्प और लोककलाओं पर आधारित हो; जहाँ साक्षरता (प्राथमिक) वर्ग से लेकर उच्च श्रेणी तक 'पढ़ाई और कमाई' साथ चले, और वे विद्यालय मूलतः ऐसे लोगों, स्त्रियों, श्रमिकों के लिए समर्पित हों, जिनकी पीढ़ी-दर-पीढ़ी निष्खरता, निर्धनता और उपेक्षाके चुंधुमें जीती आयी है। इस लक्ष्यकी पूर्तिके लिए हमने सन् १९८९ में **भारती विकास मंच** की स्थापना **बरहेता** (दरभंगा) में की और इसके साथ ही मिथिला एवं गौदना चित्रशैलियोंमें विधिवत शिक्षण, फैशन वस्त्रोंके उत्पादन और महानगरोंमें विक्रीका सिलसिला शुरू हुआ। इस पुस्तककी सह-लेखिका सुश्री शशिबाला इस शिल्प-विद्यालयकी प्रथम छात्रा हैं।

यह एक महान आश्चर्यका विषय और उपयोगी शिक्षा-पद्धतिके प्रति सरकारी उदासीनताका जीवंत उदाहरण है कि जिस पद्धतिमें प्रशिक्षित होकर, पिछले सत्रह-अठारह वर्षोंसे, मिथिलांचलकी हजारों बालिकाएँ-महिलाएँ वस्त्रादि सामग्रियों पर चित्रांकनके

द्वारा शिक्षाके संग अपनी आजीविका अर्जित कर रही हैं, साथ ही जिस शिक्षा-पद्धतिने सम्पूर्ण मिथिलांचलमें एक युगान्तरकारी परिवर्तनका सूत्रपात किया, उस पद्धतिकी अवतक कोई शिक्षण-सामग्री मुद्रित नहीं हो पायी। किसी लोकचित्रकी शिक्षण-सामग्रीके रूपमें यह पहली मुद्रित पुस्तक है। हम आशा करते हैं कि शीघ्र ही इस कड़ीकी अन्य पुस्तकोंका प्रकाशन होगा।

मिथिला चित्र सीखनेके अभिलाषी ठमकेवल मिथिलामें ही नहीं, <sup>भारत</sup>भारतके अनेक राज्यों, पड़ोसी देश नेपाल, सुदूर अमेरिका और यूरोपके कई देशोंमें भी हैं। इस वर्ष मई से जुलाई तक मैंने इटली के कई शहरोंमें घूम-घूमकर लगभग बीस शिक्षण-संस्थाओंमें मिथिला चित्रशैली पर व्याख्यान दिया और भूमि-चित्रण, भित्ति-चित्रण पर कार्यशालाएँ आयोजित की, जिसमें इटलीके अलावा इंग्लैण्ड, फ्रांस, जर्मनी, चीन और हंगरीके कला-प्रेमियोंने भाग लिया। इसके अलावा जेनोवा और फ्लोरेंसमें मिथिला चित्र एवं वस्त्रोंकी प्रदर्शनियाँ आयोजित की। समाचार माध्यमों और दर्शकोंने इसकी प्रशंसा 'ऐतिहासिक विदर्शन' कह कर की।



आजकल दफाईके कामको विज्ञानने जादुई और दिव्य बना दिया है, किन्तु सुविधा और सुन्दरताकी इस दौड़में लाखों हाथ बेकार हो गए हैं। इस मदमें यदि स्वनात्मक पहल हों तो विज्ञानकी इस 'कामकाजी विभीषिका' को 'स्वर्णिम उपादेयता' में भी बदला जा सकता है। मेरा मानना है कि दफाईके क्षेत्रमें हाथके काम काफी बढ़ सकते हैं। यह पुस्तक इसका एक उदाहरण है। इससे पूर्व सन् १९५५ में मैंने बिहार सरकार (शिक्षा विभाग) के लिए 'लोकगीतसे शिक्षा' विषय पर 'माछ-भात' पुस्तककी रचना की थी, जिसका मुद्रण हस्तलिखित अक्षरोंमें ही हुआ। ... आजकल कम्प्यूटरसे कम्पोज करवाया जाता है और इस कामके लिए प्रति पृष्ठ साठ रुपये लगते हैं। यदि यही कम्पोजिंग हस्तलिपिमें हों तो हजारों सुवर्कोंको, जिनके अक्षर साफ और सुन्दर होते हैं, काम मिल जायेंगे। नव साक्षरों या बालवर्गकी पुस्तकें यदि इस रूपमें छपें तो पढ़ाई-लिखाईमें छात्रोंकी अभिरुचि काफी बढ़ जायेगी और इससे हिन्दी भाषाकी भी सेवा हो जायेगी।

इत्यलम् !

वरहेता,  
देवोत्थान एकादशी,  
१३ नवम्बर, १९९९ ई.

विनीत -  
विद्वज्जन-पद-रेणु  
कृष्ण कुमार कश्यप

## विनती

मीथिलीमें एक कहावत है, "सेसन पैथी मुत्ता पढ़े, पाँच जना के हंडी चढ़े," अर्थात् पुत्ता (बेटेको) सेसी पोथी (पुस्तक) पढ़ाया चाहिए, जिससे 'पाँच जना' या परिवारके लिए 'हंडी' (भातका वासन) चुल्हे पर चढ़ सके, परिवारका भरण-पोषण हो सके। यह उस समय की कहावत है, जब पढ़ाई और कमाई के लिए केवल बेटोंको समाजमें अनुमति थी; बेटियोंको पढ़ाई और कमाईकी अनुमति नहीं थी। यह बात बहुत पुरानी नहीं है। महार बीस-बाइस वर्ष पहले तक मिथिला समाजमें यही चाल चल रही थी। आज ऐसी स्थिति नहीं है। अब पढ़ाई के साथ जुड़ा सबसे बड़ा प्रश्न जो अनुमति है वह है, वह है रोजगार का।

संत विनोबाने "जीवन और शिक्षण" का सिद्धान्त दिया। श्री करगपजी ने इस सिद्धान्त को अपनी बुद्धि से "शिल्प पर आधारित कमाई और पढ़ाई" की एक पद्धतिके रूपमें यहाँ सन् १९७६ में लाया किया। करगपजीने परम्परागत करीदा और मिथिला चित्रके विषयके रूप में लिखा। उस समय मिथिला चित्र में किसी तरह की लिखित सामग्री नहीं थी, जिसके आधार पर पढ़ाई होती, किन्तु अपनी वर्षों की तैयारी के बाद उन्होंने "मिथिला चित्र शिक्षा" का एक नमूना तैयार रखा था, जिसके आधार पर वर्ग प्रारंभ हुआ। मुझे



बहुत प्रसन्नता है कि भारती विकास मंच के इस शिल्प - विद्यालय की प्रथम छात्रा होने के कारण मैंने संस्थापक के साथ मिलकर पुस्तकें तैयार करने और दो दर्जन से अधिक शिल्प - विद्यालयों के गठन संचालन और सस्कारी - गैरसस्कारी क्षेत्रों में लगातार अनुसंधान में संलग्न रह सकी।

हमला मानना है कि पाठ्य-पुस्तकें मुख्यतः शिक्षकों के लिए होनी चाहिए। हालाँकि पुस्तक में हमने अलग से पाठ-निर्देश नहीं दिए हैं, किन्तु छात्रों को चाहिए कि पाठके अन्तर्गत आरम्भिक अथवा अन्तिम तरह से अभ्यास करने के बाद ही आगे के पाठ में प्रवेश करें। इस पुस्तक की पाठ-योजना एक-दूसरे से इस प्रकार नियत है कि यदि पिछले पाठका ठीक से अभ्यास नहीं किया गया हो तो आगे के पाठकी अच्छी तैयारी नहीं होगी।

किसी लोकचित्र विषय पर पहली बार हमने <sup>अद्वितीय</sup> चित्रण-सामग्री तैयार की है। हालाँकि इस पुस्तक के आधार पर पिछले १६-१८ वर्षों में हमारे नालिकाओं को सिखाया जा चुका है, फिर भी इसमें अनेको त्रुटियाँ होंगी। आपके सुभाव हमारे लिए पथ-प्रदर्शक होंगे।

भारती विकास मंच

बदले

20 नवम्बर, १९९९ ई.

पुष्प -

अभिज्ञान

## ओनामासीधं

पाठ - १

**श्रीगणेशजीके इस मंत्र —**

औनामासीधं का शुद्ध रूप ओं नमः सिद्धं है। परम्परागत शिक्षा-पद्धतिमें, शिशुओंको अक्षर-ज्ञान करानेके प्रथम चरणमें, श्रीगणेशजीके इस मंत्रके साथ गुरुजी भूमि पर उनके एक प्रमुख आयुध 'अंकुश' का चित्रण करते हैं। अवोध शिशु जैसे- तैसे, अपने दंगसे, तरह- तरहके अंकुश बनाते हुए, तीतली बौलीमें ओं नमः सिद्धंको औनामासीधं कह कर बोलते जाते हैं और इस प्रकार शिशुके विद्या-भ्यासका श्रीगणेश होता है।

श्रीगणेशजीके अंकुशके कई रूप हैं —

77777



परम्परागत हिन्दू परिवारोंका मत है कि किसी कार्यके प्रारम्भमें यदि योगेश्वरजीकी पूजा की जाय तो उस कार्यमें कभी कोई बाधा नहीं आती है। भगवान् शिव और भगवती उमाके पुत्र श्रीगणेशजीमें इसी कारण विघ्नविनाशक का नाम है।

**मिथिला लोकचित्र कथाओं पर आधारित हैं।** इन कथाओं में मुख्यतः लोककथाएँ, लोकगाथाएँ, धर्म-पुराण, परम्परागतविधि एवं संस्कार आदि रहे हैं। इस प्रथम पाठमें श्रीगणेशजीमें सम्बंधित एक दंतकथाकी व्याख्या की गई है।

श्रीगणेशजीके जन्म और लीलाओंकी कथाएँ ग्रामीण दंतकथाओंके अतिरिक्त श्रीशिव पुराण, स्कन्द पुराण, ब्रह्मवैवर्त पुराण आदि ग्रन्थोंमें सर्विस्तार वर्णित हैं। गणेश पुराणमें श्रीगणेशजीने जगतकी सृष्टि, संहार और पालनके एकमात्र कर्ताके रूपमें दर्शाया गया है।

मिथिलाकी एक दंतकथाके अनुसार, घरसर्पोंकी तंगीकी लेकर शिव और पार्वतीमें एक बार बहुत कहासुनी हो गई। तबक भड़कदिसला कर भोलाबाबा तो हर बार की तरह कहीं चले गए और पार्वतीमैया कुटियाके भीतर उदास छिपी देहमें मेल छुड़ाती रही। गुमसुम बैठे पार्वतीकी कथा सुना कि उस मेलमें एक मूर्ति बनाने लगी। शिव और पार्वतीके विवाह इस वर्षे वीत गए थे फिर भी कोई सन्तान नहीं होनेके कारण पार्वतीकी उस मूर्तिमें बरचैकी तरह मोह हो गया। उन्होंने सोचा कि क्यों न इसी मूर्तिमें प्राण-प्रतिष्ठा करके इसे अपना पुत्र बना लिया जाय। यही सोचकर पार्वतीजी ने उस मूर्तिकी दरवाजेपर ही एक तरफ टिका कर रख दिया और स्नानकी तैयारी करने लगी। तभी भाँगके नशेमें धुत भोलाबाबा भी आ गए। उनके उगमगाते धैरीकी ठीकरसे मूर्तिकी गरदन टूटकर कहीं लुढ़क गई। यह देखकर पार्वतीमैया दहाड़ें मारकर रोने लगीं। उन्हें इस प्रकार रोते देखकर शिवजीने अपने किसी गणको यह आदेश देकर भेजा कि



पहली नजरमें जो कोई दीख जाय, उसकी गरदन काटकर ले आओ। उस गणने सर्वप्रथम हाथीके एक नवजात बच्चेको देखा और उसकी गरदन काटकर रुधिर चूता गजमस्तक शिवको लाकर दिया। शिवने उस गजमस्तककी मूर्तिकी धड़से जोड़कर उसमें प्राण-प्रतिष्ठा कर दी। प्राण-प्रतिष्ठा होते ही वह मूर्ति नवजात शिशुकी तरह चोहों-चोहोंकर रोने लगा, मैया पार्श्वकी धातीसे दूधकी धारा बहने लगी और आरों तरफ मंगल-ध्वनिसे कैलाश गुँज उठा। गजमस्तकवाले उस शिशुका नाम शिवजीने गजानन रखा।

गणेशजी दो भाई थे। छः सुखवाले स्कन्द गणेशजीसे बड़े थे। गणेशजीकी दो पत्नियाँ भी ऋद्धि सिद्धि एवं बुद्धि। इन दो पत्नियोंसे उन्हें दो पुत्र प्राप्त हुए — जेम एवं लाभ।

एक बार देवताओंमें इस बातके लिए भारी विवाद उठ खड़ा हुआ कि सबसे पहले किसकी पूजा हो। अन्तमें सभी देवता शिवजीके पास फैसला

कराने पहुँचे। शिवजीने देवताओंकी बातें सुनी और उन्हें अपने-अपने वाहनो पर ब्रह्माण्डकी परिक्रमा करने को कहा। इस व्यवस्थाके अनुसार यह तय हुआ कि जो देवता विश्वकी तीन परिक्रमा करके सबसे पहले महादेवके पास पहुँच जायेंगे, उनकी पूजा सबसे पहले की जायेगी। देवताओंको यह शर्त बहुत पसंद आई। भोलाबाबाके संकेत करते ही सभी देवता अपने वाहनो पर सवार होकर दौड़में कूद पड़े, किन्तु गणेशजीका वाहन तो चूहा है। चूहा बहुत तेजीसे दौड़ नहीं सकता। इसीलिए गणेशजी इस दौड़के लिए तो नहीं निकले, किन्तु अपनी बुद्धिसे उन्होंने एक उपाय निकाला। उन्होंने सोचा कि माता-पिताकी कृपासे ही कोई देवता या मनुष्य संसारका मुँह देखता है, अर्थात् माता-पिता संसारसे भी बड़े हैं। यही विचारकर गणेशजीने चूहे पर बैठ कर माता-पिताको प्रणाम किया और तीन बार उनकी परिक्रमा करके उनके चरणोंके पास बैठ गए। शिवजी गणेशजीकी बुद्धिमानी पर सुग्ध हो हुस्कुराने लगे। कुछ समय बाद सभी देवता



बारी-बारीसे शिवजीके पास पहुँचने लगे किन्तु तब तक तो प्रतियोगिताका फैसला हो चुका था। गणेशजी प्रथम स्थान पर रहे। उस दिनसे श्रीगणेशजीकी पूजा सबसे पहलेकी जाती है।

श्रीगणेशजीका सम्पूर्ण शरीर मनुष्यके आकारका है, किन्तु सँहकी आकृति हाथीकी है। धर्मशास्त्रोंमें अनेक प्रकारसे गणेशजीके विशुद्धका (स्वरूपका) वर्णन है कहीं वे दो भुजाओंवाले हैं, कहीं चार भुजावाले, कहीं छः भुजाओंवाले, कहीं अगठ भुजाओंवाले तो कहीं सौलह भुजाओंवाले हैं। उनके शरीरका रंग कहीं बालसूर्यके समान अरण्य रंगका तो कहीं चन्द्रमाके समान श्वेत रंगवाले दिखाया गया है। उनके सर्वाङ्ग मोतियों और रत्नोंके आभूषणसे सुशोभित हैं, वे नागका यशो-पवित्र (जनेऊ), लालवस्त्र और पीला कुपट्ट धारण करते हैं। उनके भाल पर चन्द्रमा हैं और वे अपने हाथोंमें परशु, कमल, अंकुश और मङ्ग धारण किए होते हैं। 'एकदन्त' (एक दाँतवाले)

नामसे विख्यात श्रीगणेशजी सबोंकी मनोका-मनाओंको पूर्ण करनेवाले और आनन्द-प्रदाता हैं।

इस प्रथम पाठका प्रारम्भ श्रीगणेशके अंकुशसे हुआ है। अंकुश विद्या, बद्धि, साहस, सफलता, शान्ति और शक्तिके प्रतीक हैं। इस प्रकार, एक तरहसे, अंकुश श्रीगणेशजीके प्रतीक है।

प्रथम पृष्ठ पर दिए गए अंकुशके पाँच रूपोंका अभ्यास सर्वप्रथम भूमि पर करें। मिथिला चित्रशैलीमें शिष्टाका प्रारम्भ भूमि से होता है। इन अंकुशोंमें रेखागणितके पाँच ऐसे मूल चिन्ह मिले हुए हैं, जिन चिन्होंसे सभी प्रकारके चित्र और अक्षर बन सकते हैं। ये चिन्ह हैं ० १ - १ \

इन चिन्होंके प्रयोग अगले पाठोंमें दिखाए गए हैं।

सुममस्तु !



# रेखायतन

## पाठ - २


रेखायतनका अर्थ होता है, रेखाओंका संसार।

संसारकी सभी वस्तुएँ — चाहे वे प्रकृति द्वारा निर्मित हों अथवा मनुष्यके द्वारा — जो कुछ भी हम देखते हैं, उनका कोई न कोई आकार अवश्य होता है। यदि अपने आसपास पैली-चीनोको गौरसे देखे, तो आपको पता चलेगा कि किसी वस्तुका आकार लम्बा है, किसीका चौड़ा, किसीका गोला तो किसीका तिकोना या चौकोर।

आपने आकाशमें उगनेवाले सूर्य और चन्द्रमाको अवश्य देखा होगा। सूर्य और चन्द्रमा गोलाकार हैं लेकिन चाँदका आकार बदलता रहता है — कभी आधे गोल तो कभी उससे भी कम। आप जहाँ तक नजर डाले, सभी वस्तुओंके आकार हैं। आपका घर,

टेबल, कुर्सी, कलम, पुस्तक, धड़ी, छड़ी — सभी कुछ एक आकारसे जानी जाती हैं। ये आकार कैसे बनते हैं? यदि आप उन वस्तुओंके चित्र बनाना चाहें तो कैसे बनायेंगे? यदि आप चाँद बनाना चाहें तो आसानीसे एक गोला बनाकर चाँद बना सकते हैं। इसी तरह यदि एक टेबल बनाना हो तो कुछक खड़ी-पड़ी रेखाओंसे आप टेबल बनानेका प्रयास करेंगे।

रेखाओं और उनसे बननेवाले आकारोंका अध्ययन रेखागणितके विषय है। यहाँ हम केवल पाँच चिन्होंका अभ्यास करेंगे, जिनसे किसीभी शैलीके चित्र और किसी लिपिके अक्षर बनाये जा सकते हैं। ये चिन्ह इस प्रकार हैं —





आगेके पाठोंमें आप वृत्त (गोला) और  
अधगोलोंका अध्ययन करेंगे। इससे पूर्व  
आइये, रेखाओंके कुछ प्रयोग करें। इस क्रममें  
सबसे पहले **सरलरेखा** ———

सीधी रेखा या लकीरोंको सरलरेखा कहते हैं।

टेढ़ी मेढ़ी रेखाको **वक्ररेखा**

और खड़ी रेखाको **लम्ब** कहते हैं।



बाँयेसे दाहिने और दाहिनेसे बाँये चलनेवाली  
सरलरेखाको **आधाररेखा** कहते हैं।



किसी आधाररेखा पर दो तरफसे **तिरखीरेखाएँ**

डालनसे जो तिकोना आकार बनता है, उसे

**त्रिभुज** कहते हैं



चार समान रेखाओंसे घिरे  
क्षेत्रको **वर्ग** कहते हैं -

दो छोटी और दो बड़ी रेखाओंसे घिरे क्षेत्रको  
**आयत** कहते हैं -



इस पाठमें आपने सरलरेखा,  
वक्ररेखा, तिरखी रेखाएँ, त्रिभुज, वर्ग और  
आयतके बारेमें जाना। आगेके पाठोंमें इन  
आकारोंसे बननेवाले मिश्रित चित्रके अभ्यास  
दिए गए हैं। ज्यामितिके इन आकारोंका धीरे-  
धीरे अभ्यास करनेसे अगले पाठ सुगम हो  
जायेगी।


५५५५



गोलोंके आकारमें स्वरूपताके लिए पौर विधिकी सहाय लेना चाहिए। पौर विधिके अन्तर्गत तीन तरहसे वृत्त बनाए जाते हैं। इस विधिकी उद्देश्य यह है कि लोकचित्रके निर्माणमें यथासंभव कम-से कम औजारका उपयोग हो।

पौर विधिके पहले तरीकेमें, पहले अनुमान से एक केन्द्र-बिन्दु निश्चित करते हैं। इसके बाद, मापवाली पट्टीके तर्जनी उँगलीकी नीककी केन्द्र-बिन्दुसे सटाकर, जरूरतके अनुसार, उम रेशमोंके धागे से पौर, दूसरे या तीसरे पौरके पास हल्का बिन्दु लगाते हैं, और बार-बार इस तरह करते फिर रंग या पेन्सिलसे वृत्तकी परिधिकी उगा लेते हैं।

पौर विधिके दूसरे तरीकेमें, उँगलीके स्थान पर किसी सीकिका उपयोग किया जाता है।



पिछले पृष्ठ पर एक वृत्तका बनना दिखाया गया है, जिसका व्यास तीन सेंटीमीटर है। तीसरे, से. मी. के उस वृत्तका बनानेके लिए उसी ही बड़ी सीकिका एक टुकड़ा लेते हैं और ठीक बीचसे उसे मोड़कर बीचके उस केन्द्रको वृत्तके लिए निश्चित किए गए केन्द्र बिन्दु पर रखते हैं। ऐसा करनेसे केन्द्र बिन्दुके दो तरफ सीकिका के दो से. मी. के छोर बन गए अब दोनों छोर पर बिन्दु लगाकर धीरे-धीरे सीकिका सावधानीसे केन्द्र-बिन्दुसे सगाए हुए, सीकिका दोनों छोर पर हल्के बिन्दु लगा दिए जाएंगे। जब हर तरफ बिन्दु सघन हो जाय तो उन्हें रंग या पेन्सिलसे जगाकर गोला या वृत्त बना लें।

पौर विधिके तीसरे तरीकेमें, उँगली या सीकिका के स्थान पर मापवाली पट्टीका इस्तेमाल करते हैं। इस विधिमें भी सीकिका की तरह ही केन्द्र-बिन्दुके दोनों ओर बिंदी लगाकर वृत्त बनाते हैं।



## आधागोला या अर्धवृत्त पाठ-२(ख)

जैसे एक गोल रीटीके दो दुकड़े कर देने पर रीटीके दो दुकड़े हो जाते हैं, उसी प्रकार एक गोलेको दो भागोंमें बाँट देने पर दो आधगोले या अर्धवृत्त बन जाते हैं।



मिथिला चित्रशैलीमें आधगोलोंसे बने अलंकरण (सजावट)के बहुत तरहसे उपयोग होते हैं। इस प्रकारके आधगोल माप-जोखसे नहीं बालिक निरन्तर अभ्याससे सीखे जाते हैं।



अर्धवृत्तसे बननेवाले अलंकरणोंका कई रूपमें उपयोग होता है। एक रूप किनारी का है। किनारी कहते हैं किनारेकी सजावटको। आगेके अध्यायमें आपको भिटकीके बारेमें बताया जायगा। यह किनारी भी असलमें एक तरहकी भिटकी ही है। किसी रेखाके सहारे या कभी किसी वृत्तकी परिधिसे साथ चलते हुए, नाखूनके आकारकी ये किनारी धिन्की समूह बनानेवाली सजावट है।



दूसरा रूप नतोदर और उन्नतोदर है जिस किनारीकी पेटी नत या नीचे होती है, उसे नतोदर और जिसकी पेटी उन्नत या ऊँची रहती है, उसे उन्नतोदर कहते हैं। नतोदर और उन्नतोदर मिलाकर खोंख बनती है।





अधगोलेका एक रूप नावके आकारका है।  
इससे पत्ते बनते हैं।




अधगोलेसे कई प्रकारके सजावट किए जाते  
हैं। यह कोस (कोष) है।



कोसको सटा-सटाकर रखनेसे छरीकोस  
बनते हैं, जिसका उपयोग किनारेकी सजावट या कोरके  
रूपमें किया जाता है।



अब चरपतिया बनाये —




## अरिपन


मिथिला चित्रशैलीमें अरिपनका विशेष  
महत्व है। मांगलिक कृत्यों, धार्मिक पर्वों और विशिष्ट  
सांस्कृतिक अवसरों पर भूमिचित्रण या भूमि-सज्जाकरने  
की परम्परा प्रायः सम्पूर्ण भारतमें प्रचलित है। कहीं इस  
चित्रणको अल्पना, कहीं रेपन, कहीं रंगोली, मौंडण  
तो कहीं धौक बूरन कहा जाता है। दक्षिण भारतकी  
स्त्रियाँ प्रतिदिन अपने घरके द्वार पर, सूर्योदय और  
सूर्यास्तमें पूर्व पक्षरके चूर्णसे, भूमि पर कोलमक्का  
निर्माण करती हैं। मिथिलामें गाभा संक्रान्ति,  
दे शैलान्न एकादशी, दीपावली, भातृद्वितिया, नवान्न  
उगादि पञ्च स्थूल विवाहादि शुभ अवसरों पर स्त्रियों द्वारा  
अर्द्धपूर्वक, चावलके रंगसे, ज्यामितिक आकारके  
परम्परागत चित्र — अरिपन बनाए जाते हैं।

अरिपनका अर्थ है अर्पण करना — कलाके  
माध्यमसे अपने इष्टदेवकी भावोंका अर्पण करना।





પુરેન






# कमल



(३४)

# सूर्य के खण्ड




(३५)



सूर्य



(३६)



(३७)




सूर्य




(३८)

माछ



(३९)





(४०)

सुग्गा



(४१)



## मयूर




(४२)

## कचनी

पाठ - ३

कचनीका महत्त्व मिथिला चित्रशैलीमें  
वैसाहीहै जैसा कि शरीरमें प्राणका। कचनीके कारण  
चित्र प्राणवन्त लगते हैं।


कचनीका अर्थ होता है कचना;  
महीन-महीन काटना।



तिरछी  
कचनी



ठठ कचनी



जंजीरा  
कचनी



लहरी  
कचनी



दोहरी  
कचनी



जल  
जमुनी


(४३)




# फिटकी

पाठ - ४

मिथिलाके गाँवोंमें आजसे पच्चीस-तीस वर्ष पहले तक मिट्टीके पके बर्तनोंमें खाना पकाए जाते थे। पानीके घड़े, ढकना, सरबा, दीया, धूपदानी और घरे बू उपयोगके कई पात्र मिट्टीके बने होते थे। अब उनकी जगह स्टीलके बर्तनोंले ले ली हैं।


मिट्टीके बर्तनोंके फूटनेसे जो छीटे-छोटे, दुकलीके आकारके, तिकोने-चौकोने कंकड़ बनते हैं  उन्हें **भुटका** कहा जाता है। इसी भुटका शब्दसे **फिटकी** का निर्माण हुआ है। फिटकीका उपयोग मिथिला चित्रशैलीमें प्रमुख अलंकरणके रूपमें होता है।



# तिलकोर

पाठ - ५


तिलकोर मिथिला चित्रशैलीके किसी अलंकरणका नाम नहीं बल्कि मिथिलामें पाई जाने-वाली एक ऐसी लताका नाम है जिसे यहाँकी चित्र-कलाकी भाँति ही विशिष्ट सांस्कृतिक महत्व प्राप्त है।






तिलकोरकी लता घर-आँगनमें पर्देके लिए लगाए गए घास-फूसके टाट या पैडों-भाड़ों पर लतरती है। इसके पत्तेको बेसनमें अपेटकर तले गए 'तरुआ' पौष्टिक और स्वादिष्ट होते हैं। त्योहारों और विशेषतया जब कोई पाहुन या अतिथि किसीके घर आते हैं तो 'तिलकोरके तरुआ' तलनेका स्वाज मिथिलामें परम्परागत है।

तिलकोरके हरे मुलायम पत्तोंका आकार विशेष प्रकारका होता है। तिलकोरके इन पत्तों के आकार के कुछ अरिपन बहुत महत्त्वके हैं। उनमें पृष्ठों पर आपकी कुछ ऐसे ही अरिपनके नमूने दिखाये जा रहे हैं। इस आकारके अरिपनोंमें एक प्रमुख अरिपन है च्युमान अरिपन। अवनयन या विवाह जैसे संस्कारोंके मांगलिक अवसरों पर सिद्धहस्ता स्त्रियों द्वारा इस अरिपनका चित्रण भूमि पर किया जाता है।







(28)



(29)



# चौपार







पाठ-६

मिथिलामें कुल-भगवतीके स्थानकी चौपारि (चौपार) कहा जाता है। परिवारका यह पूजा-स्थल चौकीर होता है जिसे प्रतिदिन अर्द्धजलसे (पवित्र जलसे) लीप कर पूजा की जाती है।


पाठ-२ में आपने पढ़ा कि चारों तरफ एक जैसे चौकीर क्षेत्र या स्थानको वर्ग कहते हैं। इस पाठमें आप वर्ग और दूसरे चिन्होंसे एक विशिष्ट अरिपनका अभ्यास करें। इस अरिपनको देवोत्थान अरिपन कहा जाता है।

देवोत्थान अरिपनका आलेखन मिथिलाके हिन्दू परिवारोंमें कार्तिक शुक्ल एकादशीके दिन किया जाता है। यह अरिपन श्रीलक्ष्मी-नारायणके स्वागतार्थ अर्चनास्वरूप बनाए जाते हैं।

# देवोत्थान अरिपन









(૪૨)

## દેવોત્થાન અરિપન



૪૩





ककवा



# चकरी


पाठ - 6

चकरी कहते हैं चक्रकौ, चक्कैकी, सूर्यकी या साँपकी कुँडलीकी चकरीका उपयोग केवल मिथिला चित्रशैलीमें ही नहीं बल्कि भारतके विभिन्न भागोंमें रहनेवाले लोगोंके द्वारा भी किया जाता है। मिथिलाकी ही एक और चित्रशैली - गोदनामें - चकरीका बहुत उपयोग होता है।

चकरीका उपयोग भित्तिचित्र और देह पर गोदना चित्रके रूपमें अधिक होता है। मिथिलाके गाँवोंमें विशेषतया दलित समुदायोंमें, आप दीवारों पर बने चकरीयों सहज ही देख सकते हैं। कहीं दीवारों पर गोबर माटी घोपकर, तो कहीं रंगसे चकरी बनाए जाते हैं।


आगेके पृष्ठों पर चकरीमें तामा ७७ लगा कर विस्तारीकरण दिखाया गया है।

(५६)










५५







पिछले पाहोंका अभ्यास करते हुए  
आपने कई तरहके अलंकरणोंसे परिचय प्राप्त किया।  
अब आप त्रिशूल , मेहराब , छटे गोले ,  
तामा  और बिन्दु  के मेलसे चकरोका व्यापक  
उपयोग करें।





# चकरीसे शंख



(६२)


# चौशंख



(६३)



## चकरीसे साँप



(६४)

## गर्भचक्र

गर्भचक्र मिथिला चित्रशैलीकी एक अतिप्राचीन कृति है, जो आजसे लगभग साठ-पैंसठ वर्ष पूर्व तक प्रयोगमें था।

उन दिनों, परिवारकी कोई कान्हा जब पहली बार रजस्वला होती थी तो उस अवसर पर परिवार और टोले-मुहल्लेकी सधवा स्त्रियाँ त्रिधिपूर्वक भूमि पर 'श्रुतु अरिपन' बनाती थीं। इस अरिपनमें पाँच पुरैन — दो-दो पुरैन बाँये-बाँये और बीचके पुरैन पर गर्भचक्र, नीचे बाँस, फूल सहित बनाए जाते थे।

गर्भचक्र बनानेके पीछे कामना यह



(६५)



होती थी कि जो कान्या 'हर्वरा' हुई है, वह अपने जीवन में 'एक पुरुष' (बाँस) के संग सुख-पूर्वक रहते हुए, गर्भ सुख प्राप्त कर सके। ऋतु-अरिपन धरतीमाता की अभ्यर्थनामें नव-रजस्वला के हितार्थ बनाए जाते हैं।


इस माहमें भूलभुलैया परिपथवाले गर्भचक्रको दस खण्डोंमें विभाजित करते हुए अभ्यासको सुगम बनाया गया है। अन्तमें चक्रके बाहरसे दस कमल दल अंकित कर इसे पूर्ण किया है।

#### गर्भचक्रके खण्ड






# गर्भचक्र



(६८)

# बाँस




(६९)






(60)



69,



## हार्थी



(62)

## कौबर

कौबर मिथिला चित्रशैलीका सर्वाधिक विख्यात और मनभावन चित्र है। यह घर-घर में बनाया जाने वाला चित्र है जिसका विशेष भूमि दीवार और कागज पर करनेकी परम्परा है।

मिथिलाके कर्णाटकवैशी कायस्थोंके परिवारमें जब किसी कान्यके विवाहका आयोजन होता है तो विवाहके कई दिन पूर्वसे ही एक ऐसे घरका चित्रालेखन प्रारम्भ हो जाता है, जिसमें विवाहके तुरत बादसे घर-वधुका निवास होता है इस कक्ष-विशेषको "कौबर" कहा जाता है। इस घरमें बसनेवाले एक विशिष्ट चित्रको भी 'कौबर' कहा जाता है।

कौबर घर अनेक प्रकारके चित्रोंसे सज्जित होता है। इस घरके भीतरी पुरबके दीवार पर

(63)



"कोबर" का विस्तृत चित्र अंकित किया जाता है, जिसके समक्ष भूमि पर बैठ कर वर-वधु कई प्रकारके विधिगत कार्य सम्पादित करते हैं। भीतरके अन्य दीवारों पर बाँस, बर्रे, कमलदह, दशावतार, दस महाविद्या, राम, स्वयंवर और अनेक प्रकारके श्रैंगारिक चित्र बनाए जाते हैं। घरके चारों कोणोंमें ऊपरी भागमें, "नैनायोगिनी" के चित्र बनाए जाते हैं। नैनायोगिनी वस्तुतः "एक सौ आठ योगिनेयों" में एक तंत्रिक महाशक्ति हैं, जो वर-वधुके नाचने आनन्द-विहारके लिए निगन्तर पहरा देती रहती हैं।

कोबर चित्रमें मुख्यतः पुरैतके सात बड़े वृत्ताकार पत्ते — एक केन्द्रमें और दौधे-बाँये तीन-तीन — और उनके साथ छोटे-छोटे सात पत्ते मिलाकर कुल चौदह पत्ते, बीचके पुरैतका भेदन करता हुआ पुरैयेन बाँस, सम्पूर्ण पुरैयेन घेरते हुए सुग्गे, मलस्य, सौंय, कच्छप, बिच्छू, कांकोर, शंख, भीरा, नव नवग्रह, सूर्य चन्द्रमा, पंचतृष्ट (बेल, केला, सुपाड़ी, आम, महुआ) और लताई (पान, लवंग, इलायची) आदि होते हैं।

विवाह-कार्यके सम्पादनके लिए आँगनके बीचोबीच एक चौकोर मण्डप (मड़वा) का निर्माण किया जाता है जिसकी भूमि पर, चावलके पिठारसे, विस्तृत कोबर अरिपनका आलेखन किया जाता है। कान्या-पह द्वारा, भित्ति और भूमि पर कोबरके चित्रणके अतिरिक्त विवाहमें इसका चित्रण कागज पर भी किया जाता है। वर-पहके द्वारा, बड़े आकारके पाँच सारे कागज पर — दो कागज पर लाल रंगसे कोबर, एक कागज पर दशावतार, एक पर कमलदह और एक कागज पर हरे रंगसे बाँस बनाकर लाया जाता है, जिनमें सिन्दूरके पाकेट रखे होते हैं इनका उपयोग विवाहसे लेकर चतुर्थी तक विभिन्न विधिके लिए किया जाता है। विवाहके बाद, द्विरागमनके लिए (बहुकी पहली विदाई) वर अपने साथ, सारे कागज पर पीले रंगमें बना कोबर चित्र और उसमें सिन्दूरका पाकेट रखकर लाता है। सन् १९३२ '४०ई तक, द्विरागमनके लिए, बारह हाथकी साड़ी पर पीले रंगसे कोबरका पल्लू बनाकर लानेका भी प्रचलन था। कोबर चित्रके आलेखनका प्रचलन मैथिल ब्राह्मणोंके विवाहमें भी विधिगत है।



कोबर में प्रयुक्त सभी अवयव जैसे मौप, माछ, बिच्छू, बाँस, पुरैन आदि वस्तुतः प्रतीकात्मक हैं, और उनके विशिष्ट अर्थ हैं। चित्रशैली के अन्तर्गत, ये प्रतीक लोकविद्या के रूप में विशेष अध्ययन के विषय हैं, जिनका आप पृष्ठक पाठ और पुस्तक में मनन करेंगे।

कोबर मिथिला की गरिमामयी संस्कृति, कला और बौद्धिक परम्परा का एक विलक्षण प्रतीक है। नारी और पुरुष के सन्तान संबंध और गर्भस्थ जीवन की महान परम्परा का द्योतक "कोबर" एक चित्र ही नहीं, अपितु मैथिल जीवन का विराट और विशाल वाङ्मय है।

एक दंतकथा के अनुसार, देवताओं के सजांयी (कोषाध्यक्ष असुर नयक और शिवजी के मित्र कुबेर थे।) ठसने किसी प्रकार लक्ष्मी की पत्नी रूप में प्राप्त कर लिया, किन्तु वह कुरूप थे। कुबेर ने लक्ष्मी को प्रसन्न करने हेतु समुद्र में एक 'कोबर' घर बनाया, जिसमें नक्षत्र और पृथ्वी के सभी जीव और वनस्पति सज्जा की तरह लगाए गए थे।



## कोबर





# चित्रांकन

पाठ - ८

मिथिला चित्रशैलीके आलेखन या चित्रांकनको लोकभाषामें "लिखिया" अर्थात् लिखने की कला कहते हैं। यह लिखिया दो तरहकी होती है— रेखाचित्र और रंगचित्र। रेखाचित्रमें केवल विभिन्न प्रकारकी रेखाओं या कान्चनीसे चित्रका रेखांकन और अलंकरण किया जाता है, जबकि रंगचित्रमें रेखा और रंग दोनोंका प्रयोग होता है।

प्रयोगकी दृष्टिसे मिथिला चित्रशैलीमें पाँच प्रकारके चित्र बनते हैं—

- |                   |                        |
|-------------------|------------------------|
| (१) भूमि चित्रण ; | (२) भित्ति चित्रण ;    |
| (३) कथा-चित्रण ;  | (४) देह-चित्रण (गोदना) |
| (५) वस्त्रांकन ।  |                        |

भूमि-चित्रणके लिए सर्वप्रथम गोबर-मट्टीसे भूमिको लीपा जाता है और जब भूमि अच्छी तरह सूख जाती है, तब उस पर चावलके पिटारसे विशेषतः आध्यात्मिक आकारके चित्र या अरिपन बनाए जाते हैं। भूमि चित्रणके प्रयोग मुख्यतः पर्वों, व्रतों और शुभ कार्योंके अवसर पर होते हैं। इन अवसरों पर ककवा देवस्थान अरिपन, भात द्विपिया अरिपन, नयन्न अरिपन (सूर्य), चौठचन्द अरिपन (चन्द्र), रवि अरिपन (सूर्य), चुमाओन अरिपन, कौबर अदि बनाए जाते हैं। कुछेक अरिपन जैसे "मोम भजन" और पूर्व-प्रचलित "शुनु अरिपन" गायके गोबरसे बनाए जाते हैं।

भूमि-चित्रणके आलेखनमें, चार कुंगलियोंके निम्नमें चावलके श्वेत रंग लेकर अनामिकाकी (चौथी उंगली) नोकसे भूमि पर रेखांकन किया जाता है, जबकि गोबरसे लिखिया करनेमें चार कुंगलियोंका मूईबंद करते हुए, तर्जनी कुंगलीकी नोकसे रेखांकन किया जाता है।



**भित्ति-चित्रण** के मिथिला चित्रशैली में व्यापक प्रयोग है। आश्विन मास में, दुर्गापूजा के अवसर पर दुर्गा-काली के चित्र घर के द्वार पर बनाए जाते हैं। वर्षा ऋतु के बाद, दीपावली के पूर्व, अबघरों की सफेदी या लिपार्ई-पुतार्ई का काम पूरा हो जाता है तो लोग अपने दीवारों पर तरह-तरह के चित्र बनाते हैं। जब परिवार में किसी के मुण्डन-उपनयन या विवाह का आयोजन होता है तो विशेष रूप से भित्ति चित्रण की परम्परा है।

**देह-चित्रण** या गोदना चित्रशैली और मिथिला चित्रशैली दोनों 'संग-बहिना' हैं; एक-दूसरे के बहुत करीब और भावों से सम्बन्धित। सन् १९३४-३५ ई. तक ऊँची और दलित दोनों ही जातियों की स्त्रियाँ अपनी देह पर गोदना चित्र गोदवाया करती थीं, किन्तु चालीस के दशक के बाद उच्च जातिकी स्त्रियों में इसका चलन बंद हो गया। अमिक और दलित समुदायों की स्त्रियों में यह प्रथा आज भी पूर्व की तरह ही प्रचलित है। नटिनित्रा जतिर्व

धुमन्तु गोदनाहारिनि स्त्रियों गाँवों में घूम घूम कर परम्परागत सृष्टि और रंग से स्त्रियों-बालिकाओं की देह पर गोदना गोदती हैं। सन् १९६० के दशक में गोदना शैली के चित्र भी मिथिला शैली की तरह ही हस्तनिर्मित कागज पर, व्यावसायिक उद्देश्य से बनने लगे। इस शैली के मुख्य शिल्पी दुसाध और सुसहर जातिके लोग हैं।

**वस्त्रांकन** का काम मिथिला चित्रशैली और गोदना चित्रशैली में, प्रयोग के तौर पर, इस पुस्तक के १९२२ हस्तलिखित संस्करण के आधार पर शुरू हुआ। यह घटना सन् १९४४-४५ की है। इससे पूर्व इन दोनों चित्रशैलियों में शिक्षण-प्रशिक्षण की कोई नियत विधि नहीं थी। शिल्पी परम्परागत विधि से कार्य करते हुए अपने शिष्यों या बच्चों को शिल्प का प्रशिक्षण देती थीं। प्रशिक्षण की परम्परागत विधि होने के कारण मिथिला चित्रशैली का प्रचलन मात्र दो उच्च जातिकी स्त्रियों — ब्राह्मण और कायस्थ — तक सीमित था। जबकि भारत सरकार के प्रयास से सन् १९५६-६८



में ही मिथिलाकी महिला शिल्पियोंके ये चित्र गौँवकी देहरी लौंघ कर महुज चार-पाँच वर्षोंकी यात्राके बाद देश-विदेश तक प्रचारित हो गए थे, और १९६२ ई. तक इन चित्रोंसे कला-जगत परिचित और अचम्बित हो चुका था। फिर भी मिथिला चित्रमें उस व्यावसायिक जागरणका चलन केवल मधुबनी क्षेत्रके पाँच-सात गाँवों तक सीमित था, और हस्तनिर्मित कागज पर बने रंगीन या रेखा-चित्र बनते-बिकते थे, जिसका लाभ मात्र दो जातिके लोगों तक बँधा था। उन्होंने दिने में लोकचित्रोंमें अक्षर बनानेकी विधि पर काम कर रहा था और उसमें मुझे आशीर्वाद मफलता भी मिली। वर्ष १९६४ में मैंने मिथिला चित्रमें वस्त्रांकनके कार्य (प्रशिक्षणको विधिके साथ) शुरू किया। अन्तमें, पाँच-सात वर्षोंके परीक्षण और प्रयोगके बाद, सन् १९६९ में, भारती विकास मंचको स्थापनाके साथ, पहली बार किसी लोकचित्रमें सविधि वस्त्रांकनके प्रशिक्षण, उत्पादन तथा विक्रय-प्रबंधनकी धारा फूटी। इस पुस्तककी अप्रकाशित पाण्डुलिपिके आधार पर वर्ग करती शिल्प छात्राओंने क्रमिक रूपसे, प्रथम चरणमें कागज पर अभिनन्दन काँच, दूसरे चरणमें


कपड़े पर टेबल मैस और कुशन कवर, तीसरे चरणमें दुपट्टे, चौथे चरणमें जैकेट और कुर्ते तथा पाँचवें चरणमें साड़ी और उच्च स्तरके चित्र बनाने लगीं।

प्रशिक्षण और उत्पादनके कार्य करते हुए जैसे-जैसे समय बीतता गया, हमारा अनुभव भी उसी गतिसे आगे बढ़ा और संस्थाकी गुणवत्ती छात्राओं और शिल्पियोंके साथ मिलकर हमने इस पुस्तककी अगली ३ ई.के रूपमें और भा पुरतकों जैसे गोदना चित्रशिक्षा (भाग-१), मिथिला कोर, मिथिला वस्त्रम, मिथिला अरिपन का मौलिक ढाँचा तैयार किया।

आज मिथिला शैली और गोदना शैली में रंगीन वस्त्र देश-विदेशमें प्रख्यात हैं। हम कार्यमें बिहार और बिहारसे बाहरकी हजारों महिलाएँ संलग्न हैं और अपनी आजीविका चला रही हैं। मिथिला और गोदना चित्रशैलीमें वस्त्रांकनके विकासने समग्र मिथिलांचलमें नारी-जागरण और स्वावलम्बनका एक सशक्त आन्दोलन खड़ा कर दिया।



## कमलदह



## उत्पादन

पाठ - ४

उत्पादनका मतलब होता है किसी वस्तुको अपने हुनर या कौशलसे उसे ज्यादा उपयोगी बनाना। इस परिभाषाके इस तरह समझें कि जैसे रद्दी-फद्दी कागजको कूट-पीसकर एक कलाकार अपने हुनरसे पेपरमेन्शीकी सुन्दर वस्तु बना लेता है, या एक कुम्हार मिट्टीके डैनीसे सुन्दर बालन बना लेता है या एक बड़ई चकड़ोंके टुकड़ोंसे कामकी चीज बना लेता है, या एक चित्रकार रंगको अपने हुनर या अपनी कलासे कागज पर इस प्रकार उपयोग करता है कि वह कागज एक सुन्दर चित्र बन जाता है।

लेकिन केवल सुन्दर कोई सामान बना लेने से ही उस सामानका उत्पादन करना नहीं कहता। यदि वही सामान इतना अच्छा या उपयोगी बन जाय कि



वह बिक भी जाय, और सामान बने-बिके इसका मिलमिला चल पड़े — तब माना जाएगा कि आप किसी वस्तुका उत्पादन कर रहे हैं। इस बातको इस प्रकार समझें कि मान लें आपने एक कपड़े पर सुन्दर कोर और बुट्टी डाल कर अच्छा रुमाल बनाया और आप उसे किसी व्यक्तिको उपहारमें दे दें, तो इस प्रकार बराबर पैसे लगाकर आप रुमाल नहीं बँट सकते हैं और एक दिन आपको मुफ्तका यह कारोबार रोकना पड़ सकता है लेकिन उसी रुमालको यदि आप ले च सकते हों तो इस कामको अपनी कलासे और आगे बढ़ते हुए आप आमदनी भी कर सकते हैं। तब यह समझा जायेगा कि आप रुमालका उत्पादन कर रहे हैं।



इन तमाम बातोंका आशय यह है कि किसी वस्तुका उत्पादन करनेसे पहले एक शिल्पाको कई बातों पर ध्यान देना पड़ सकता है। खास कर जब आप चित्रकला की लेकर किसी तरहका उत्पादन करना चाहें तो आपको यह ध्यान रखना पड़ेगा कि चित्र साफ, बेदाग और सोचा-समझा हो। सोचा-समझा कहनेका मतलब यह है कि

आप चित्र शुरू करनेसे पहले मनमें एक खाका बना लें— कहीं बोर्डर रखना है, बोर्डरसे बाहर कितनी जगह छोड़ना है, बोर्डरके भीतरकी क्या योजना है, कहीं क्या देना है। इस विचारके बाद स्थिर मनसे चित्रका अंकन करना चाहिए। ध्यान रखना चाहिए कि जो कुछ आप बनाना चाहते हैं, वह कलात्मक, उपयोगी और विक्रयके लिए उपयुक्त हो। कहते हैं कि एक चित्रकार चित्र बनानेसे पहले ही उसकी सुन्दरता देख लिए रहता सोच-समझ कर चित्र बनानेका यही अर्थ है।

इस पाठमें कुछ पृष्ठ बुट्टीके और कुछ पृष्ठ कोर (बोर्डर)के दिखाए गए हैं। इन नमूनोंके आधार पर आप और भी बहुतोंरे बना सकते हैं इनके समझासके साथ आप अनुभव करेंगे कि आपके आसपास, आपके घरेलू उपयोगमें, ऐसी कौन-कौन सी वस्तुएँ हैं, जिन पर आप अपने चित्र-कौशलका उपयोग कर सकते हैं कोरके बाइलाले पृष्ठों पर आप को सहायताके लिए कुछ सामग्रियों जैसे ग्रीटिंग कार्ड, टेबल मैट्स और कुशन कवर, बुट्टीके कुछ नमूने दिए जा रहे हैं। आशा है, इनसे आपको एक रास्ता मिलेगा। चरैवेति, चरैवेति! चलते रहें, चलते रहें।



ਬੁਝੀ








(४०)

# कौर (बोर्डर)




(४३)





(58)



(59)





अभिनन्दन कार्ड



(५६)

देवता मीट



(५७)



कुशन कवर




(४८)

मसनद (बोल्टर)



(४९)





ਦੁਪਟਾ

(੧੦੦)



ਦੁਪਟਾ

(੧੦੧)



# प्रतीक

पाठ - १०

प्रतीकका अर्थ होता है चिन्ह, किसी शब्द, संख्या, नाम, गुण या सिद्धान्त आदिकर सूचक चिन्ह।

मिथिला चित्रशैलीमें प्रयुक्त होनेवाले प्रतीक लोकजीवनसे जुड़े दैनन्दिन उपयोगके अवयव हैं जिनके साहित्य, कला और धर्मकी दृष्टिसे विश्लेषण होने हैं उदाहरणके तौर पर, प्रथम पाठमें आपने अंकुशके बारेमें पढ़ा अंकुश लोहेका बना एक औजार होता है, जो हाथीके चालक महावतके हाथमें होता है और उसी अंकुशके द्वारा महावत हाथीको नियंत्रणमें रखता है।

अंकुश श्रीगणेशजीके हाथमें सुशोभित एक -

आयुध विशेष हैं जो विद्या बुद्धि साहस, सफलता, शान्ति और शक्तिके प्रतीकके रूपमें जाना जाता है। अंकुश स्वयं श्रीगणेशजीका भी प्रतीक है।

पुरैन कहते हैं कमलके पते को। मिथिला लोकचित्रमें पुरैनका उपयोग प्रायः प्रत्येक अरिपतके साथ किया जाता है। वस्तुतः इसका प्रयोग पूजाके चालके रूपमें किया जाता है। पंद्रह-बीस वर्ष पहले तक, मिथिलामें भोजके अवसर पर पुरैनके गोल पतों पर भोजन किया जाता था। पुरैन स्वास्तिका प्रतीक है।

कमलका प्रयोग केवल चित्रकला ही नहीं बल्कि सम्पूर्ण भारतीय साहित्य, वास्तुकला एवं अन्य-अन्य कलाओंमें पुरातन से साधन हुआ है। जगन्नाथमुख शान्ति और समृद्धिका प्रतीक है। कोमलता, सुन्दरता और दिव्य सुगंधि कमलके प्राकृतिक गुण हैं। कमलको देवी और देवताओंके आसनके रूपमें दर्शाया गया है। अनेक देवी-देवता कमलको अपने हाथमें धारण करते हैं। सुन्दरता और धनकी देवी श्रीलक्ष्मीको कमला कहा गया है।



कमलकी तरह ही मछलीका भी मिथिला चित्रशैली, मिथिला जीवन और धर्म-साहित्यमें विशेष महत्व है। अनेकानेक धार्मिक और सामाजिक मान्यताओं से सम्पन्न मत्स्य अत्यन्त लोकप्रिय प्रतीक है। मिथिलामें मछलीको शुभसूचक और सौभाग्य-दायिनी कहा गया है लोकमान्यता है कि यात्राके समय दही और मछलीका दर्शन सफलतादायी होता है। पौराणिक मतानुसार, श्री-विष्णुका प्रथम अवतार मत्स्यावतार है। इसलिये धार्मिक दृष्टिसे मछलीको विष्णुका प्रतीक भी माना गया है। मिथिला चित्रशैलीमें मछलीको चञ्चल इच्छा और आनन्दका प्रतीक कहा गया है।

बाँस मिथिलाकी बहुत उपयोगी वनस्पति है जो अपनी सघनता और ऊँचताके लिये प्रसिद्ध है। बाँसको भरे-पूरे वंश या वंश-वृद्धि अथवा सम्पूर्ण मानवजातिके विकासके प्रतीकके रूपमें मान्यता है। वैवाहिक चित्रोंमें बाँसके ऊँकनका पारम्परिक अर्थ यही है कि नवदम्पति वंश-वृद्धिमें सफल हों बाँस पुरुषका भी प्रतीक है।

सुग्गा या शुक् प्रेम और आनन्दके देवता कामदेवका मित्र है और इसी अर्थमें यह मिथिला चित्र-कलामें प्रयुक्त होता है।

श्रीलक्ष्मीजी समुद्रकी बेटी हैं और शंख उनका छोटा भाई है। इतकथा है कि जब लक्ष्मीजी श्री-विष्णुके साथ विवाहके बाद जाने लगीं तो वहनके प्रति अपार स्नहके कारण शंख भी उनके साथ चला गया। वहन-वहनोईके प्रेमसे उसने विपुल सम्पदासे भरपूर अपने राज्यका मोह नहीं किया। शंखके इसी त्याग और प्रेमके कारण श्रीविष्णु उसे अपने हाथमें सदैव धारण किए रहते हैं। शंख अरल निश्चय, सम्यदा और शक्तिका प्रतीक है।

हाथीको सिद्धि, समृद्धि, यश, कीर्ति और दिव्य गुणोंसे सम्पन्न शक्तिका प्रतीक माना गया है। सभी देवोंके प्रिय हस्ति सौभाग्य और सुख-शान्तिके प्रदाता तथा उसके द्योतक प्रतीक हैं।

साँपको रक्षा और चिरकाल तक-चलनेवाले काम-सुखके अलावा प्रजनन शक्तिका प्रतीक माना गया है।





पाठ-११

रंग और चित्रका संबंध वैसा ही है, जैसा कि शरीर और सौंसका। रंग किसी चित्रका प्राणाधार होता है। चाहे वह रेखाचित्र हो या रंगीन चित्र — रंगकी विशिष्ट यही महत्ता है कि रंग नहीं तो चित्र नहीं।

वर्तमान समयमें भारतमें प्रचलित विभिन्न लोकचित्रों जैसे उड़ीसाके पटचित्र और तालपत्र, आंध्र प्रदेशकी कलमकारी, तमिलनाडु-कर्णाटकके कोलम चित्र या बिहारके मिथिला चित्र और गोदना चित्र — सभी तरहके चित्र प्राकृतिक रंगोंसे बनानेकी परम्परा रही है; कुछ रंग फूल-पत्तोंसे, कुछ रंग खनिजसे।

सन् उन्नीस सौ पैंसठ-द्वयासठ ईस्वी तक मिथिला चित्र मुख्यतः वैवाहिक विधियोंमें कागज पर

या भित्ति अथवा भूमि पर अरिपनके रूपमें बनाए जाते थे। उस समय तक इन चित्रोंका व्यावसायिक रूपमें उत्पादन नहीं होता था। जब इस शैलीके चित्रोंको हस्तनिर्मित कागज पर बनाने और भारत सरकारद्वारा देश-देशान्तरमें इसके व्यापक प्रचारसे विक्रयका मार्ग प्रशस्त हुआ, तब इस शैलीके चटक रंग भित्तिसे उतर कर कागज पर अपनी छटा बिखेरने लगे। लेकिन चित्रकी इस यात्रामें रंगका पायेय बदल गया।

मिथिला शैलीके भित्तिचित्र घरेलू या प्राकृतिक रंगोंसे बनाए जाते थे। अनेक अवसरों पर और प्रायः हर वर्ष मिट्टीकी दीवार पर चित्रकारीके लिए बहुत पक्के रंगकी जरूरत नहीं थी। लेकिन वही चित्र जब कागजके शीट पर व्यवसायके लिए बनने लगे तो बाजारू रंगके प्रयोग भी बढ़ने लगे।

वर्तमान समयमें, व्यावसायिक दृष्टिसे कागज और कपड़े पर कथाचित्र बनानेके अतिरिक्त मुख्य रूपसे पहनावेके वस्त्र बन रहे हैं। कुछ लोग



कागज पर घरेलू रंगोंका उपयोग करते हैं। पहनावेके कपड़ोंकी रंगरूढ़ि तो प्राकृतिक रंगोंसे होती है, लेकिन उस पर चित्रकारी केवल कपड़ोंके रासायनिक रंगसे की जा रही है।

प्राकृतिक रंगमें लोकचित्रोंकी सात्मा बसती है। मिथिला चित्रप्रीति के उत्पादनमें इन दिनों प्राकृतिक रंगके उपयोग कम हो रहे हैं। इसका मुख्य कारण यह है कि शिल्पी रंगोंके प्रति गंभीर नहीं हैं और उनमें सीखने या खोज करनेकी प्रवृत्ति कम हो रही है। यह स्थिति चिन्ताजनक है।

इस पुस्तकमें आपको केवल स्वयं रंग तैयार करनेके प्रति उत्साहित किया जा रहा है। रंगोंकी तैयारी पर अगली पुस्तकमें प्रकाश डाला जाएगा। प्रारम्भिक अवस्थामें आप बाजारसे पुड़ियावाले रंग घोलकर चित्रोंका अभ्यास करें।

काला रंग बनानेके लिए पहले लोग दीया, डिविया (खिरी), सालटेन या तवेसे कालिस जमा करके, उसे गायके गोबरमें सान-घोल कर फिर कपड़छान करके रंग तैयार करते थे। यदि आप ऐसा

नहीं कर सकते तो बाजारसे भी आम लोहेका क्षार (भस्म) और हरीक पावडर ले आइए। दस-पंद्रह एम.एल. रंगके लिए एक कप पानी स्टोव पर चढ़ा कर गर्म करें। पानी जब गर्म हो जाय, तो पहले उसमें दो चम्मच हरेका पावडर डालें और जब पानी पूरा खीलने लगे तो एक चम्मच लौह भस्म डाल कर उसे चला दें। जब पानी चौथाई कपसे भी कम हो जाय तो उसे कपड़छान करके किसी दबातमें रख लें। यदि रंगकी ऊपरी सतह पर छाले जम जाय, तो उसे किसी सौंकसे बाहर निकाल देना चाहिए। यदि तैयार रंग बहुत पतला लगे तो रंगको एक कटोरेमें रख कर उसे दो-तीन घंटे तक धूपमें रखना चाहिए। इससे रंग किंचित गाढ़ा हो जाएगा।

प्रारम्भिक स्तर पर आसानीसे बननेवाले रंगोंकी प्रक्रिया समझ कर कुछ प्रयोग करते रहना चाहिए। मिथिला चित्र और गौदना चित्रके शिल्पी कागजकी पृष्ठभूमिको रंगनेके लिए गायके गोबरका उपयोग करते हैं। उस तरहका रंग अनारके छिलकेकी भी पानीमें गर्म करनेसे तैयार होता है।

पारिजात (सिंगरहार) के नन्हे फूलोंकी पीली



डंटीको पानीमें गर्म करनेसे सुनहला पीला रंग बनता है।

जड़ी-बूटी या प्राकृतिक रंगोंकी सामग्री बेचनेवाली दुकानमें इमलीका हार (टमरिन्डा रेश) मिलता है। यह हार रंगीन फूल-पत्तोंसे रंग निचोड़नेमें बहुत अच्छा है। आप रंगीन फूलोंको — जैसे उड़ुलके लाल फूल, अपराजिताके नीले फूल — तोड़ लें और सुई भर फूलको <sup>अलग-अलग</sup> किसी कर्तनमें रख कर गर्म करें। जब पानी रंगीन होने लगे तब उसमें सुटकी भर टमरिन्डा भस्म मिला दें। जब पानी किंचित रह जाय तो उसे उतार लें और कपड़ेसे छान-निचोड़ कर रंग प्राप्त करें।

लोकचित्रके विशारदियोंको तरह-तरहके फूल-पत्तोंसे रंग बनानेकी दिशामें सदैव प्रयत्नशील रहना चाहिए, किन्तु इस खेलमें ध्यान रहे कि इससे पेड़-पौधोंका नुकसान नहीं हो। पेड़-पौधे हमारे मित्र ही नहीं, हमारे पालक भी हैं।

सुभमस्तु !



